

Sri Gangadhara Stotram

శ్రీ గంగాధర స్తోత్రం

క్షీరాంభోనిధిమంథనోద్భవవిషాత్ సందహ్యమానాన్

సురాన్

బ్రహ్మదీనవలోక్య యః కరుణయా హాలాహాలాఖ్యం

విషం |

నిఃశంకం నిజలీలయా కవలయన్లోకానురక్షాదరా-

-దార్తత్రాణపరాయణః స భగవాన్ గంగాధరో మే గతిః

|| 1 ||

క్షీరం స్వాదు నిపీయ మాతులగృహే గత్వా

స్వకీయం గృహం

క్షీరాలాభవశేన ఖిన్నమనసే ఘోరం తపః కుర్వతే |

కారుణ్యాదుపమన్యవే నిరవధిం క్షీరాంబుధిం

దత్తవాన్

ఆర్తత్రాణపరాయణః స భగవాన్ గంగాధరో మే గతిః

|| 2 ||

మృత్యుం వక్షసి తాడయన్ నిజపదధ్యానైకభక్తం

మునిం

మార్కండేయమపాలయత్ కరుణయా

లింగాద్వినిర్గత్య యః |

నేత్రాంభోజసమర్పణేన హరయేఽభీష్టం రథాంగం

దదౌ

ఆర్తత్రాణపరాయణః స భగవాన్ గంగాధరో మే గతిః

|| 3 ||

వ్యాఢం ద్రోణజయద్రథాదిరథిక్తైః సైన్యం మహాత్

కౌరవం

దృష్ట్వా కృష్ణసహాయవంతమపి తం భీతం

ప్రపన్నార్తిహా |

పార్థం రక్షితవానమోఘవిషయం

దివ్యాస్త్రముద్బోధయన్

ఆర్తత్రాణపరాయణః స భగవాన్ గంగాధరో మే గతిః

|| 4 ||

బాలం శైవకులోద్భవం పరిహసత్

స్వజ్ఞాతిపక్షాకులం

ఖిద్యంతం తవ మూర్ధ్ని పుష్పనిచయం దాతుం

సముద్యత్కరం |

దృష్ట్వాఽఽనంయ విరించిరంయనగరే పూజాం

త్వదీయం భజన్

ఆర్తత్రాణపరాయణః స భగవాన్ గంగాధరో మే గతిః

|| 5 ||

సంత్రస్తేషు పురా

సురాసురభయాదింద్రాదిబృందారకే-

-ఽశ్వారూఢో ధరణీరథం శ్రుతిహాయం కృత్వా

మురారిం శరం |

రక్షన్ యః కృపయా సమస్తవిబుధాన్ జిత్వా

పురారీన్ క్షణాత్

ఆర్తత్రాణపరాయణః స భగవాన్ గంగాధరో మే గతిః

|| 6 ||

శ్రౌతస్మార్తపథే పరాజ్మఖమపి ప్రోద్యన్మహాపాతకం

విశ్వాతీతమపి త్వమేవ గతిరిత్యాలాపయంతం

సకృత్ |

రక్షన్ యః కరుణాపయోనిధిరితి ప్రాప్తప్రసిద్ధిః పురా

ఆర్తత్రాణపరాయణః స భగవాన్ గంగాధరో మే గతిః

|| 7 ||

గాంగం వేగమవాప్య మాన్యవిబుధైః సోఢుం పురా

యాచితో

దృష్ట్వా భక్తభగీరథేన వినతో రుద్రో జటామండలే |

కారుణ్యాదవనీతలే సురనదీమాపూరయత్ పావనీం

ఆర్తత్రాణపరాయణః స భగవాన్ గంగాధరో మే గతిః

|| 8 ||

ఇతి శ్రీమదప్పయదీక్షితవిరచితం శ్రీ గంగాధర స్తోత్రం

|